

कौन सिखाता है?

(प्रस्तुत कविता द्वारिका प्रसाद माहेश्वरी द्वारा रचित है। जिसमें कवि ने संसार की सुंदरता का वर्णन करते हुए यह दर्शाया है कि प्यारा ईश्वर कितने सुंदर और अनोखे ढंग से संसार को चलाता और सिखाता है।)

कौन सिखाता है चिड़ियों को चीं-चीं, चीं-चीं करना?

कौन सिखाता, फुदक-फुदककर उनको चलना?

कौन सिखाता फुर् से उड़ना, दाने चुग-चुग खाना?

कौन सिखाता तिनके ला-लाकर घोंसले बनाना?

कौन सिखाता है बच्चों का लालन-पालन उनको?

माँ का प्यार, दुलार, चौकसी, कौन सिखाता उनको?

कुदरत का यह खेल, वही हम सबको, सब कुछ देती।

किंतु नहीं बदले में हमसे, वह कुछ भी है लेती।



याद करो और लिखो, तुम्हें ये काम किसने सिखाए—

◆ जूते पहनना _____

◆ खाना खाना _____

◆ कपड़े पहनना _____

शुद्धार्थ

लालन-पालन - पालना/देख रेख; दुलार - प्यार; चौकसी - चौकन्ना रहकर पहरा देना; कुदरत - प्रकृति;



अभ्यास



पढ़ना-लिखना



1. सोचकर बताओ-

- क. माँ चिड़िया बच्चों के लिए क्या-क्या करती है?
ख. कुदरत से हमें क्या-क्या मिलता है?
ग. चिड़ियों को चीं-चीं करना कौन सिखाता है?

2. सही उत्तर से मिलान करो-

- | | |
|--------------------------------|---------------|
| क. चिड़िया ऐसे बोलती है | चुग-चुगकर |
| ख. चिड़िया दाने ऐसे खाती है | चीं-चीं कर |
| ग. चिड़िया ऐसे चलती है | तिनके ला-लाकर |
| घ. चिड़िया घोंसले ऐसे बनाती है | फुदक-फुदककर |

3. पंक्तियाँ पूरी करो-

- कुदरत का यह _____ ।
वही हम सबको, सब कुछ _____ ।
किंतु नहीं _____ में हमसे।
वह कुछ भी है _____ ।



शब्द संसार



1. सही वर्ण चुनकर शब्द बनाओ

प		चि
क	—	गु
ई		या
ई		या

डि
ढा





चिंतन



● तुमको ये काम स्कूल में किसने सिखाए, लिखो-

1. रंग भरना _____
2. लिखना _____
3. पढ़ना _____
4. कागज़ से चीज़ें बनाना _____



सुनना-बोलना



1. बोलकर देखो

पोंछा चोर चौकसी और कौन पौधा ओर कोना

2. कविता याद करके कक्षा में सुनाओ।



लेखन अभिव्यक्ति



● माँ चिड़िया पहली बार बच्चों को छोड़कर दाना लेने जा रही है। लिखो, वह बच्चों को क्या-क्या समझाएगी-

क. ध्यान से रहना।

ख. _____

ग. _____

घ. _____



रचनात्मक कार्य



● अलग-अलग पक्षियों के चित्र इकट्ठे करो। उन्हें एक चार्ट पेपर पर चिपकाओ और नाम भी लिखो।

